

Aħbar Tajba

Ir-Raba' Hadd tal-Avvent

Mikea 5, 1-4a

Salm 79 (80), 2aċ.3b.15-16.18-19

Lhud 10, 5-10

Lq 1, 39-45



**“Imbierka inti fost in-nisa,
u mbierek il-frott tal-ġuf tiegħek!”**

Mill-ewwel tinduna meta jkun għaddej xi hadd importanti. F'wejġu, il-karozza li jiġi biha, in-nies li jkollu miegħu – ħafna huma s-sinjali li juruk li dak li għaddej hu xi hadd importanti. Dawn ħafna drabi ma jsuqux huma l-karozza tagħhom u lanqas se jużaw it-trasport pubbliku. Le dawn ikollhom sewwieq li jeħodhom kull fejn jixtiequ. Ikollu reġiment nies, assistenti u segretarji, li jagħmluhom kważi kollox, minn sempliċi tazza kafè sad-dettalji tal-appuntamenti tagħhom. Hekk huma l-mexxejja tad-dinja, kollha lbies sabiħ, karozzi ġodda u nies jeħdulhom ir-ritratti.


Imma fil-Vanġelu tal-lum niltaqgħu ma' l-aktar mara importanti li rat l-istorja, imma din, flok stenniet lin-nies iduru magħha biex jaqduha, ħalliet kollox biex tkun hi li taqdi. Dawn x'affarijiet huma?

Marija tgħallimna waħda mill-akbar tagħlimiet li nsibu fil-Bibbja – li l-akbar bnedmin mhux dawk li jilbsu sabiħ u jordnaw lill-oħrajn imma dawk li jgħixu f'għajthom għas-servizz tal-oħrajn. (għax fis servizz ta' loħrajn qisu impjegati tagħhom)

Ma nafx smajtux bl-eks-President tal-Urugwaj, José Mujica. Dan meta n-nies għażlu bħala mexxej tagħhom JEW meta l-poplu għażlu bħala mexxej tiegħu, iddeċieda li jkompli jgħix kif kien jgħix qabel. Baqa' joqgħod f'razzet żgħir ta' tlett ikmamar, isuq il-beetle antika tiegħu u jilbes l-ilbies sempliċi li kien imdorri jilbes bħala bidwi. Xorta għamlu xogħlu ta' mexxej tal-pajjiż, imma ma qgħadx ifittex il-kumdità tiegħu. Mhux talli hekk, 90% ta' dak li kien jaqla kien jagħtih lill-foqra. U xi ngħidu fuq il-Papa Frangisku? Meta ntgħażel

bħala Arcisqof iddeċieda li jgħix go sempliċi appartamento żgħir flok il-Palazz tal-Arcisqof u minflok karozza lussuża u xufier kien juża t-trasport pubbliku. U dan kollu għax jemmen li bħal Ġesù jrid ikun qrib il-fqir. Xejn ma nbidel għalih issa li ntagħżel bħala Papa. Baqa' jgħix f'appartamento sempliċi u qatt ma jitlef okkażjoni biex jgħin lill-foqra. Naħseb smajtu kemm qed jaħdem man-nies li jgħixu fit-toroq ta' Ruma. Bl-eżempju qed jgħix il-messaġġ ċentrali tal-Vanġelu li l-akbar hu dak li lest li jaqdi lil ta' madwaru.

Mela l-akbar nies fid-dinja mhumiex dawk li warajhom ikollhom folla nies biex jaqduhom imma dawk li f'għajthom jgħinu folol ta' nies. Persuni bħal Madre Tereza, Oscar Romero, u tant oħrajn li l-Knisja ttegggna biex nimxu fuq il-passi tagħhom.





Id-Dimostrazzjoni

Fost it-tradizzjonijiet kollha marbuta mal-Milied li għandna, insibu l-purċissjoni bil-bambin li toħroġ minn ħafna mill-oqasma tal-MUSEUM fil-lejl tal-Milied. Din bdiet fl-1921 meta l-fundatur tal-MUSEUM stess, Dun Ġorġ Preca beda jinduna li għal ħafna nies il-Milied kien aktar żmien ta' mistrieħ u divertiment milli festa Nisranija. Għalhekk iddeċieda li jfakkar lin-nies x'inhi r-raġuni tal-festa u għalhekk qataha li hu u l-membri tal-għaqda

tiegħu jagħmlu dimostrazzjoni fit-toroq tal-Ħamrun. Mhux dimostrazzjoni ta' storbju, nies irrabbjati u ġlied imma waħda ta' ferħ imdawra ma' xbieha żgħira ta' Ġesù Bambin. Għalkemm ftit kienu r-riżorsi li kellhom, imma dak il-lejl irnexxielhom jixgħelu fit-toroq tal-Ħamrun spirtu ferm differenti bid-dawl tal-lampi, l-għanjiet tal-Milied u t-talb tagħhom. Minn dakinhar, sena wara l-oħra, il-membri tal-MUSEUM baqgħu jorganizzaw din

id-dimostrazzjoni żgħira, mhux biss fil-Ħamrun, imma tista' tgħid f'kull belt u raħal ta' pajjiżna.

Din il-Ġimgħa...

Il-lejl tal-24 ta' Diċembru ipprova hallieh liberu biex, mal-familja tiegħek, tiċcelebra kif inhu xieraq din il-festa kbira. Ara ftit fi x'hin se tibda l-Purċissjoni tal-Bambin miċ-ċentru tal-MUSEUM tar-raħal tiegħek biex tkun tista' tieħu sehem inti wkoll. U x'hin tkun hemm, tkunx kuntent timxi wara l-folla, imma hu sehem attiv, staqsi lil xi membru jekk tistax tgħin b'xi mod. Fuq kollox tinsieħ li din dimostrazzjoni. Bil-preżenza tiegħek qed twassal messaggġ ċar u importanti – li Ġesù hu l-qofol tal-Milied. U biex dan il-messaggġ jasal żgur, kif jibdedw ikantaw l-għanjiet tal-Milied, kanta magħhom u heġġeg lil ta' madwarek jagħmlu l-istess.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



Dan l-Avvent
ejja magħna
fi vjaġġ wara
kewkba speċjali
li se tlaqqagħna
ma' sultan ġdid.


Kuljum se timxi
pass iehor
fl-istorja li
bidlet id-dinja.

STORJA TAL-MILIED | KALENDARJU TAL-AVVENT | KTIEB TAT-TPINGIJA

Ibagħtilna email fuq
info@mediacentre.com.mt

€3.50

jew ordnaw online minn
sayitmalta.com



mediacentre

design • video production • animation • publishing • web

**GHAŻEL PRODOTTI LI JIBDLU
ĦAJJET IN-NIES GĦALL-AĦJAR!
GHAŻEL IL-KUMMERĈ ĠUST**



**SAY IT!
ĦANUT TAL-KUMMERĈ ĠUST**

www.sayitmalta.com - info@sayitmalta.com
32 Tarxien Road Paola



AĦBAR TAJBA hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jordna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100.

 mediacentre

YOUTHEME
FOUNDATION